

खानापूर (विटा) पंचायत समिती (जि.सांगली)
प्रशासकीय इमारतीच्या ठिकाणी उपकामास
प्रशासकीय मान्यता देणेबाबत..

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१५/प्र.क्र.२१९/पंरा-७

मझबान पथ, २५ बांधकाम भवन,
फोर्ट, मुंबई- ४०० ००९
तारीख: १५ मार्च, २०१६

वाचा :-

- १) शासन निर्णय, ग्रा.वि.व ज.सं.वि.क्र.पंसई-२०१०/प्र.क्र.६७/पंरा-७, दि.३०.११.२०११
- २) अति.मुख्य कार्यकारी अधिकारी, व कार्यकारी अभियंता जि.प., सांगली यांचे क्र.बांधकाम प्रकल्प -४/५८२८/२०१५ व ३१४/२०१६, दि.९.११.२०१५ व दि.२१.१.२०१६चे पत्र.

प्रस्तावना :-

१. अति.मुख्य कार्यकारी अधिकारी जिल्हा परिषद, सांगली व कार्यकारी अभियंता जिल्हा परिषद, सांगली यांनी वरील पत्रान्वये खानापूर (विटा) पंचायत समितीच्या प्रशासकीय इमारतीच्या ठिकाणी उपकामांस प्रशासकीय मान्यता देण्याची विनंती केली आहे.
२. खानापूर (विटा) पंचायत समितीच्या नवीन प्रशासकीय इमारतीच्या रु.२४४.७७ लक्ष अंदाजपत्रकीय किंमतीच्या बांधकामास दिनांक ३०.११.२०११ च्या शासन निर्णयान्वये प्रशासकीय मान्यता देण्यात आली आहे. तसेच सदरहू इमारत बांधकामाकरीता प्रशासकीय मान्यता किंमती इतका पूर्ण निधी जिल्हा परिषदेला टप्प्या-टप्प्याने वितरीत करण्यात आला आहे. सद्यःस्थितीत, सदरहू प्रशासकीय इमारतीचे बांधकाम पूर्ण झाले असून, सदर प्रशासकीय इमारत बांधकामावरील एकूण रु.१९३.२४ लक्ष खर्च वजा जाता रु.१९.७९ लक्ष इतका निधी शिल्लक आहे. त्यामधून खानापूर (विटा) पंचायत समिती प्रशासकीय इमारतीची उपकामे करण्याच्या दृष्टीने अति. मुख्य कार्यकारी अधिकारी व कार्यकारी अभियंता, जि.प.सांगली यांनी रु.१९.१० लक्ष इतक्या किंमतीच्या अंदाजपत्रकास प्रशासकीय मान्यता देण्याबाबत अंदाजपत्रक सादर केले आहे. सदर अंदाजपत्रक सन २०१५-१६च्या दरसूचीवर असून कार्यकारी अभियंता, जि.प.सांगली यांनी साक्षात्कृत केले आहे.
३. अति.मुख्य कार्यकारी अधिकारी, व कार्यकारी अभियंता जि.प.,सांगली यांनी सादर केलेल्या प्रस्तावाच्या छाननीअंती खानापूर (विटा) पंचायत समितीच्या प्रशासकीय इमारतीच्या ठिकाणी उपकामांच्या एकूण रु.१९.१० लक्ष किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. खानापूर (विटा) पंचायत समितीच्या प्रशासकीय इमारतीच्या ठिकाणी उपकामांच्या एकूण रु.१९,१०,०००/- (रु. एकोणीस लक्ष दहा हजार फक्त) इतक्या सविस्तर अंदाजपत्रकीय किंमतीचे काम प्रशासकीय इमारत बांधकामावरील शिल्लक निधीतून हाती घेण्यास पुढील अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे :-

- १) प्रस्तुत प्रशासकीय इमारतीच्या उपकामाच्या बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
- २) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.
- ३) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी. प्रशासकीय मान्यतेपेक्षा अधिक खर्च झाल्यास तो पंचायत समिती / जिल्हा परिषदेने सोसावा.

५. खानापूर (विटा) पंचायत समितीच्या प्रशासकीय इमारतीच्या ठिकाणी उपकामाच्या अंदाजपत्रकाचा अंतिम गोषवारा पुढील प्रमाणे आहे:-

GENERAL ABSTRACT FOR KHANAPUR (VITA) P.S. BLDG, SUB WORKS		
Sr. No	Description of item	Amount (in Rs.)
1	IMPROVEMENTS TO K.(VITA) P.S.PRIMISES	293000.00
2	REPAIRS TO P.S. K (VITA)	978000.00
3	CONST.& REPAIRS TO COM. WALL FOR P.S. K (VITA)	316000.00
4	ELECTRIFICATION	277822.00
5	RAIN WATER HARVESTING	45247.00
	TOTAL	1910069.00
	SAY	1910000.00

६. प्रस्तुतचे काम खानापूर(विटा) पंचायत समितीच्या प्रशासकीय इमारत बांधकामावरील शिल्लक राहिलेल्या निधीतून हाती घेण्यात येणार असल्याने, या कामी जिल्हा परिषदेस वेगळा निधी उपलब्ध करून दिला जाणार नाही. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली खर्ची टाकण्यात यावा.

७. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरुन निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेताक २०१६०३१५१०२६४९८७२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(दि.बा.पाटील)

अवर सचिव, महाराष्ट्र शासन.

प्रत,

- १) विभागीय आयुक्त विभाग, पुणे
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद सांगली
- ५) अति. मुख्य कार्यकारी अधिकारी, जिल्हा परिषद सांगली
- ६) मुख्य लेखा व वित्त अधिकारी, जिल्हा परिषद सांगली
- ७) कार्यकारी अभियंता (बांधकाम), जिल्हा परिषद सांगली
- ८) जिल्हा कोषागार अधिकारी, जिल्हा सांगली
- ९) मुख्य लेखा परिक्षक, स्थानिक निधी लेखा, नवी मुंबई
- १०) जिल्हा लेखा परिक्षक, स्थानिक निधी लेखा, सांगली
- ११) गट विकास अधिकारी, पंचायत समिती खानापूर(विटा) जि. सांगली
- १२) निवड नस्ती,कार्यासन क्र.पं.रा.७,ग्राम विकास व जलसंधारण विभाग,मंत्रालय